

आईआईटी इंदौर एमटेक व पीएचडी पाठ्यक्रम की फीस में नहीं करेगा बढ़ोत्तरी

इंदौर। आईआईटी इंदौर सत्र 2021 में एमटेक व पीएचडी पाठ्यक्रमों की फीस में बढ़ोत्तरी नहीं की जाएगी। सूत्रों की माने तो कोरोना महामारी की वजह से यह निर्णय लिया गया है। आईआईटी इंदौर सहित अन्य आईआईटी भी इस साल उक्त पाठ्यक्रमों की फीस में बढ़ोत्तरी नहीं करेंगे। देश की वर्तमान परिस्थितियों को देखते हुए लगातार दूसरे साल फीस न बढ़ाने का निर्णय लिया गया है। कई संस्थानों ने विभिन्न इंफ्रास्ट्रक्चर प्रोजेक्ट्स के लिए उच्च शिक्षा फंडिंग एजेंसी से लोन लिया है जिसे चुकाने के लिए फीस में बढ़ोत्तरी करने की आवश्यकता है लेकिन महामारी व गिरती अर्थव्यवस्था को देखते हुए फीस न बढ़ाने का निर्णय लिया गया है। संघ लोक सेवा आयोग (यूपीएससी) ने सीडीएस-1 परीक्षा 2020 में चयनित हुए उम्मीदवारों के मार्क्स जारी कर दिए हैं। एकजाम के रिजल्ट पहले ही जारी किए जा चुके हैं जिसमें चयनित हुए उम्मीदवारों के नाम व रोल नंबर जारी किए गए हैं। जिन उम्मीदवारों का नाम रिजल्ट में दर्ज है वे अपना स्कोर अब चेक कर सकते हैं। उम्मीदवारों के मार्क्स आधिकारिक वेबसाइट पर जारी किए गए हैं। जारी रिजल्ट में उम्मीदवार का रोल नंबर, नाम, सीडीएस लिखित परीक्षा में स्कोर, एसएसबी इंटरव्यू में स्कोर, फायनल स्कोर और जन्म तिथि जैसे डिटेल्स शामिल होंगे। इसकी लिखित परीक्षा 7 फरवरी 2020 को आयोजित की गई थी, जिसके रिजल्ट 23 मार्च 2021 को घोषित किए गए। कुल 6522 उम्मीदवारों ने इंटरव्यू के लिए क्वालिफाई किया था जो एसएसबी द्वारा आयोजित किया जाता है। अन्य सभी जानकारियां आधिकारिक वेबसाइट पर उपलब्ध हैं।